

15 -ാം കേരള നിയമസഭ

3 -ാം സമ്മേളനം

നക്ഷത്രചിഹ്നമിട്ട ചോദ്യം നം. 492

08-11-2021 - ൽ മറുപടിയ്ക്ക്

മുഖ്യമന്ത്രിയുടെ സഹായ വായ്പ പദ്ധതി

ചോദ്യം		ഉത്തരം	
ശ്രീ എം. മുഹമ്മദ്, ശ്രീ എ. സി. മൊയ്തീൻ, ശ്രീ ഐ ബി സതീഷ്, ശ്രീമതി ദെലിമ		Shri. V. N. Vasavan (സഹകരണ- രജിസ്ട്രേഷൻ വകുപ്പ് മന്ത്രി)	
(എ)	സഹകരണ മേഖലയിൽ നടപ്പിലാക്കി വരുന്ന മുഖ്യമന്ത്രിയുടെ സഹായ വായ്പ പദ്ധതിയുടെ വിശദാംശങ്ങൾ നൽകാമോ; കോവിഡ് കാലത്ത് നിരാശ്രയരായവർക്ക് പ്രസ്തുത പദ്ധതി എത്രത്തോളം സഹായകരമായിട്ടുണ്ടെന്ന് വിശദമാക്കാമോ;	(എ)	കോവിഡ് വ്യാപനം തടയുന്നതിന്റെ ഭാഗമായി സംസ്ഥാനത്ത് ഏർപ്പെടുത്തിയ ലോക്ക്ഡൗണിനെ തുടർന്നുള്ള തൊഴിൽ നഷ്ടവും, തൻമൂലം സാധാരണക്കാർക്ക് ഉണ്ടാകുന്ന ദുരിതവും കണക്കിലെടുത്ത് ബഹുമാനപ്പെട്ട മുഖ്യമന്ത്രി പ്രഖ്യാപിച്ച പാക്കേജിൽ ഉൾപ്പെട്ട കുടുംബശ്രീ മുഖേനയുള്ള 2,000/- കോടി രൂപയുടെ വായ്പാപദ്ധതിയാണ് “മുഖ്യമന്ത്രിയുടെ സഹായഹസ്തം വായ്പാ പദ്ധതി (CM’s Helping Hand Loan Scheme- CMHLS)”. കുടുംബശ്രീ അയൽക്കൂട്ടങ്ങൾക്ക് അക്കൗണ്ടുള്ള കേരള സംസ്ഥാന സഹകരണ ബാങ്കിന്റെ (കേരള ബാങ്ക്) ശാഖകൾ, മലപ്പുറം ജില്ലാ സഹകരണ ബാങ്ക്, പ്രാഥമിക കാർഷിക വായ്പ സഹകരണ സംഘങ്ങൾ, മറ്റ് സഹകരണ സ്ഥാപനങ്ങൾ എന്നിവ മുഖേനയാണ് നടപ്പിലാക്കിയിട്ടുള്ളത്. കോവിഡ്-19 മഹാമാരി പ്രത്യക്ഷമായോ പരോക്ഷമായോ ബാധിച്ച ആളുകൾക്കുള്ള അടിയന്തിര ധനസഹായം എന്ന നിലയിലാണ് പദ്ധതി ധനസഹായം അനുവദിക്കുന്നത്. ലോക്ക്ഡൗൺ കാരണമായി തൊഴിൽനഷ്ടമായവരും, കച്ചവട നഷ്ടമുണ്ടായവരും, വരുമാനനഷ്ടമുണ്ടായവരും ഇതിലുൾപ്പെടുന്നതാണ്. 2019 ഡിസംബർ 31-ന് മുൻപ് രൂപീകരിച്ച കുടുംബശ്രീ അയൽക്കൂട്ടങ്ങളിലെ അംഗങ്ങൾക്കാണ് വായ്പ അനുവദിക്കുന്നത്. കോവിഡ് -19 നിമിത്തം അയൽ കൂട്ടാംഗത്തിന്/കുടുംബത്തിന് ഉണ്ടായിട്ടുള്ള സാമ്പത്തിക ബുദ്ധിമുട്ടിനും അവരുടെ സാമ്പത്തിക സ്ഥിതിക്ക് ആനുപാതികമായും ഒരംഗത്തിന് 5,000/10,000/15,000/20,000/- എന്നിങ്ങനെ പരമാവധി 20,000/- രൂപ വരെ വായ്പ അനുവദിക്കുന്നു. നിലവിൽ ബാങ്കുകൾ

		അയൽക്കൂട്ടങ്ങൾക്ക് അനുവദിക്കാവുന്ന പരമാവധി വായ്പാ തുകയായ 10 ലക്ഷം രൂപയുടെ പരിധിക്ക് വിധേയമായി ഒരു അയൽക്കൂട്ടത്തിന് ഈ പദ്ധതി പ്രകാരം അനുവദിക്കാവുന്ന പരമാവധി തുക 4,00,000/- (നാല് ലക്ഷം) രൂപ വരെയാണ്. ഈ പദ്ധതി പ്രകാരം ഒരു കുടുംബത്തിലെ ഒരംഗത്തിന് മാത്രമേ വായ്പ അനുവദിക്കാൻ പാടുള്ളൂ. ടി പദ്ധതി പ്രകാരമുള്ള വായ്പകൾക്ക് സെക്യൂരിറ്റിയോ മാർജിൻ മണിയോ ഉണ്ടായിരിക്കുന്നതല്ല. ബാങ്കുകൾ 8.50% മുതൽ 9% വരെ പലിശ നിരക്കിൽ (പരമാവധി 9%) അയൽക്കൂട്ടങ്ങൾക്ക് വായ്പ ലഭ്യമാക്കുകയും അയൽക്കൂട്ടങ്ങൾ, ബാങ്കുകൾക്ക് മുതലും പലിശയും സഹിതം നിശ്ചയിച്ച് നൽകിയിട്ടുള്ള സമയ പരിധിക്കുള്ളിൽ തിരിച്ചടവ് നടത്തേണ്ടതുമാണ്. വായ്പയുടെ പലിശ തുക തിരിച്ചടവിന്റെ കൃത്യതയുടെ അടിസ്ഥാനത്തിൽ സർക്കാർ കുടുംബശ്രീ മുഖേന അയൽക്കൂട്ടങ്ങൾക്ക് തിരികെ ലഭ്യമാക്കുന്നതുമാണ്. 6 മാസം മൊറട്ടോറിയം ഉൾപ്പെടെ 36 മാസമായിരിക്കും വായ്പാ കാലാവധി. മൊറട്ടോറിയം കാലാവധിക്കു ശേഷം അയൽക്കൂട്ടങ്ങൾ പലിശ ഉൾപ്പെടെയുള്ള EMI തുക മാസാമാസം തിരിച്ചടവ് നടത്തേണ്ടതാണ്. വായ്പക്ക് താങ്ങായി (Subvention) സർക്കാർ പ്രഖ്യാപിച്ചിട്ടുള്ള പലിശ തുക 3 വാർഷിക ഗഡുക്കളായി സർക്കാരിൽ നിന്നും അയൽക്കൂട്ടങ്ങളുടെ ബാങ്ക് അക്കൗണ്ടിലേക്ക് കുടുംബശ്രീ മുഖേന ലഭ്യമാക്കുന്നതാണ്. 86269 കുടുംബശ്രീ ഗ്രൂപ്പുകൾക്കായി 788.80 കോടി രൂപ ടി വായ്പാ പദ്ധതി പ്രകാരം സഹകരണ സംഘങ്ങൾ മുഖേന അനുവദിച്ചിട്ടുണ്ട്. കോവിഡ്-19 മഹാമാരി പ്രത്യക്ഷമായോ പരോക്ഷമായോ ബാധിച്ചവർക്കും, ലോക്ക് ഡൗൺ കാരണമായി തൊഴിൽനഷ്ടമായവർക്കും, കച്ചവട നഷ്ടമുണ്ടായവർക്കും, വരുമാനനഷ്ടമുണ്ടായവർക്കും, സാധാരണക്കാർക്കും വലിയ തോതിൽ സഹായകരമായിട്ടുണ്ട്.
(ബി)	ഹ്രസ്വകാല കാർഷിക ഉല്പാദനത്തിനും കാർഷിക അനുബന്ധ പ്രവർത്തനങ്ങൾക്കും വായ്പ അനുവദിക്കുന്നതിനായി സ്പെഷ്യൽ ലിക്വിഡിറ്റി ഫെസിലിറ്റി വായ്പ പദ്ധതി നടപ്പാക്കിയിട്ടുണ്ടോ; വിശദാംശങ്ങൾ നൽകാമോ?	(ബി) ഹ്രസ്വകാല കാർഷിക ഉൽപ്പാദനത്തിലും കാർഷിക അനുബന്ധ പ്രവർത്തനങ്ങൾക്കുമായി Special Liquidity Facility (SLF) വായ്പ എന്ന പേരിൽ നബാർഡിന്റെ പ്രത്യേക സാമ്പത്തിക സഹായത്തോടെ കോവിഡ് അതിജീവന പദ്ധതി നടപ്പിലാക്കിയിട്ടുണ്ട്. സംസ്ഥാനത്തെ കാർഷിക മേഖലയേയും ചെറുകിട വ്യവസായ മേഖലയേയും കാർഷിക അനുബന്ധ മേഖലകളായ കൃഷി, മൃഗസംരക്ഷണം, ക്ഷീരവ്യവസായം, ഫിഷറീസ് എന്നിവയ്ക്കും, ചെറുകിട വ്യവസായ മേഖലയേയും (MSME) സജീവമായി നിലനിർത്തുന്നതിനായി

ബാങ്കുകളിൽ നിന്നുള്ള ധനസഹായം മുടക്കം കൂടാതെ നൽകുന്നതിനായി സംസ്ഥാനത്തെ സഹകരണ മേഖലയിൽക്കൂടി വിനിയോഗി ക്കുന്നതിന് Special Liquidity Facility (SLF) വായ്പ നടപ്പിലാക്കിയിട്ടുണ്ട്. നവംബർ 2020-21 സാമ്പത്തിക വർഷത്തിൽ 2000 കോടി രൂപയും, 2021-22 സാമ്പത്തിക വർഷത്തിൽ 1720 കോടി രൂപയും രണ്ടു ഘട്ടങ്ങളിലായി (SLF-I & SLF-II) ധനസഹായം അനുവദിച്ചിരുന്നു. കൃഷിക്ക് 60%, മൃഗസംരക്ഷണത്തിന് 10%, ക്ഷീരവികസനത്തിന് 10%, ഫിഷറീസിന് 5%, വ്യവസായത്തിന് 15% എന്നീ അനുപാതത്തിലാണ് വിവിധ മേഖലകൾക്ക് ലഭ്യമാക്കിയിട്ടുള്ളത്. (ഹ്രസ്വകാല കാർഷിക ഉൽപ്പാദനത്തിനും കാർഷികാനുബന്ധ പ്രവർത്തന മൂലധന ആവശ്യങ്ങൾക്കും (മൃഗസംരക്ഷണം, ക്ഷീരവികസനം, മത്സ്യവളർത്തൽ, പൗൾട്ടി, നെൽകൃഷി, പച്ചക്കറി കൃഷി ഉൾപ്പെടെയുള്ള തന്നാണ് വിള ഇനങ്ങൾക്ക്) കൂടാതെ MSME (സൂക്ഷ്മ, ചെറുകിട, ഇടത്തരം സംരംഭങ്ങൾ) യൂണിറ്റുകൾക്ക് പ്രവർത്തനമൂലധനമായും ഒരു വർഷ കാലയളവിൽ തിരിച്ചടയ്ക്കാൻ കഴിയുന്ന പദ്ധതികൾക്കുമാണ് വായ്പ അനുവദിക്കുന്നത്. കേരളത്തിന്റെ സമഗ്രവികസനം ലക്ഷ്യമിടുന്ന “സുഭിക്ഷ കേരളം” പദ്ധതിയ്ക്ക് വേണ്ടി ധനസഹായം നൽകാവുന്ന മേഖലകളിലും ടി പദ്ധതി വായ്പ അനുവദിക്കുന്നതാണ്. ചെറുകിട കച്ചവടക്കാർ, വ്യാപാരികൾ, കർഷകർ എന്നിവർക്ക് പ്രവർത്തന മൂലധനം ക്യാഷ് ക്രെഡിറ്റ് ആയോ, മാസത്തവണകളായി ഒരു വർഷ കാലയളവിൽ തിരിച്ചടയ്ക്കാവുന്ന വായ്പയായോ ധനസഹായം അനുവദിക്കുന്നു. ഈ പദ്ധതി പ്രകാരം വ്യക്തികൾക്ക് അനുവദിക്കാവുന്ന പരമാവധി വായ്പ തുക 2,00,000/- രൂപയാണ്. ടി വായ്പയിൽ 21.5.2020 വരെയുള്ള വായ്പകൾക്ക് 6.80% പും, 22.5.2020 മുതൽ വിതരണം ചെയ്ത വായ്പകൾക്ക് 6.40% പൂമാണ് പലിശ നിരക്ക്. പലിശ അർദ്ധവാർഷിക അടിസ്ഥാനത്തിൽ കണക്കാക്കുന്നു. SLF രണ്ടു ഘട്ടങ്ങളിലായി വിതരണം ചെയ്തതിന്റെ വിവരം അനുബന്ധമായി ചേർക്കുന്നു

സെക്ഷൻ ഓഫീസർ

SLF വായ്പാ വിതരണം(രൂപ ലക്ഷത്തിൽ)		
District	SLF-I	SLF-2
	2020-2021	2021-2022
Thiruvananthapuram	6848.21	9982.39
Kollam	16848.62	13639.86
Pathanamthitta	4321.16	2986.67
Alappuzha	3861.4	2899.96
Idukki	10150.76	10872.5
Kottayam	7625.56	6355.44
Eranakulam	14937.67	10618.48
Thrissur	14842.78	8700
Palakkad	6995.47	7044.56
Kozhikode	31775	30882.75
Wayanad	7483.55	6082.27
Kannur	18375.15	23225.72
Kasaragod	7594.98	7356.8
Total	151660.31	140647.4